

চাইপ্ৰাছৰ পৰা অহা সংসদীয় প্ৰতিনিধি দলক ৰাষ্ট্ৰপতিৰ সাক্ষাৎ

26 নৱেম্বৰ, 2025

চাইপ্ৰাছৰ প্ৰতিনিধি সদনৰ অধ্যক্ষা শ্ৰীমতী অনিতা ডিমেট্ৰিঅ'ৰ নেতৃত্বত চাইপ্ৰাছৰ পৰা অহা এটা সংসদীয় প্ৰতিনিধি দলে আজি (26 নৱেম্বৰ, 2025) ৰাষ্ট্ৰপতি ভৱনত ভাৰতৰ ৰাষ্ট্ৰপতি শ্ৰীমতী দ্ৰৌপদী মুৰ্মুক সাক্ষাৎ কৰে।

2. শ্ৰীমতী ডিমেট্ৰিঅ' আৰু তেওঁৰ প্ৰতিনিধি দলক ভাৰতলৈ আদৰণি জনাই ৰাষ্ট্ৰপতিয়ে কয় যে ভাৰত আৰু চাইপ্ৰাছ গণতান্ত্ৰিক মূল্যবোধ আৰু শক্তিশালী সংসদীয় পৰম্পৰাৰ দ্বাৰা বান্ধ খাই থকা ঘনিষ্ঠ অংশীদাৰ হিচাপে পৰিগণিত হৈ পৰিছে। তেওঁ উল্লেখ কৰে যে ভাৰতে চাইপ্ৰাছৰ সৈতে ইয়াৰ অংশীদাৰীত্বক মূল্য প্ৰদান কৰে, যি এক অংশীদাৰী কৌশলগত দৃষ্টিভঙ্গী আৰু পাৰস্পৰিক সন্মানৰ ওপৰত আধাৰিত।

3. ৰাষ্ট্ৰপতিয়ে উল্লেখ কৰে যে শেহতীয়া বছৰবোৰত ভাৰত আৰু চাইপ্ৰাছৰ মাজত ৰাজনৈতিক যোগাযোগ, অৰ্থনৈতিক সহযোগিতা, প্ৰতিৰক্ষা অংশীদাৰিত্ব, আৰু সাংস্কৃতিক সম্পৰ্ক গভীৰ হৈছে। ভাৰত-চাইপ্ৰাছৰ অৰ্থনৈতিক সম্পৰ্ক সম্প্ৰসাৰণৰ অপৰিসীম সম্ভাৱনা আছে বুলিও তেওঁ কয়। তেওঁ ৰাষ্ট্ৰসংঘ, ইউৰোপীয় ইউনিয়ন আৰু কমনৱেলথ ফ্ৰেমৱৰ্ককে ধৰি বহুপাক্ষিক মঞ্চত দুখন দেশৰ মাজত ঘনিষ্ঠ সহযোগিতাৰ প্ৰশংসা কৰে।

4. অনিটা ডিমেট্ৰিঅ' হৈছে চাইপ্ৰাছৰ প্ৰথমগৰাকী কনিষ্ঠতম মহিলা অধ্যক্ষ আৰু এই কথাত ৰাষ্ট্ৰপতিগৰাকীয়ে সন্তুষ্টি প্ৰকাশ কৰে। কেৱল চাইপ্ৰাছৰ মহিলাসকলৰ বাবেই নহয়, বিশ্বৰ মহিলাসকলৰ বাবেও এয়া এক প্ৰেৰণা বুলি তেওঁ উল্লেখ কৰে। ৰাষ্ট্ৰপতিয়ে ভাৰতত মহিলাসকলৰ বৰ্ধিত গণতান্ত্ৰিক অংশগ্ৰহণৰ বিষয়ে উল্লেখ কৰে। তেওঁ কয় যে পঞ্চায়ত ৰাজ প্ৰণালীত লাখ লাখ মহিলা সক্ৰিয় ৰাজহুৱা জীৱনৰ অংশ হৈ পৰিছে। সংসদ আৰু ৰাজ্যিক বিধানসভাৰ নিম্ন সদনত মহিলাসকলৰ বাবে এক-তৃতীয়াংশ সংৰক্ষণ নিশ্চিত কৰাৰ বাবে এক গুৰুত্বপূৰ্ণ আইন প্ৰণয়ন কৰা হৈছে।

5. ৰাষ্ট্ৰপতিগৰাকীয়ে এই ভ্ৰমণৰ সময়ত চাইপ্ৰাছৰ সংসদীয় প্ৰতিনিধি দলে ভাৰতৰ গণতন্ত্ৰ আৰু সংসদীয় কাৰ্যকৰীতাৰ বিষয়ে জ্ঞান লাভ কৰিব বুলি আশা প্ৰকাশ কৰে। এনে সংসদীয় বিনিময়ে ভাৰত আৰু চাইপ্ৰাছৰ মাজত বন্ধুত্বপূৰ্ণ সম্পৰ্ক আৰু অধিক শক্তিশালী কৰিব বুলি তেওঁ আশা প্ৰকাশ কৰে।

নতুন দিল্লী

26 নৱেম্বৰ, 2025